



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	<b>30</b>	<b>2018</b>



## ശബരിമല പത്രക്കുറിപ്പ്-1

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

### മകരവിളക്കിനായി നട തുറന്നു; ഭക്തജനത്തിരക്കിൽ സന്നിധാനം

മകരവിളക്ക് മഹോത്സവത്തിനായി ഞായറാഴ്ച വൈകീട്ട് അഞ്ചിന് ശബരിമല നട തുറന്നു. തന്ത്രി കണ്ഠർ രാജീവരുടെ സാന്നിധ്യത്തിൽ മേൽശാന്തി വി.എൻ.വാസുദേവൻ നമ്പൂതിരിയാണ് നട തുറന്നത്. മേൽശാന്തി പതിനെട്ടാംപടിയിറങ്ങി ആഴി തെളിച്ച ശേഷം ഭക്തരെ കയറ്റിവിടാൻ തുടങ്ങി. വലിയ തോതിലുള്ള ഭക്തജനപ്രവാഹമാണ് അനുഭവപ്പെട്ടത്. മണ്ഡലകാലത്തിന് സമാപനം കുറിച്ച് കഴിഞ്ഞ വ്യാഴാഴ്ചയാണ് നടയടച്ചത്.

വിവിധ സർക്കാർ വകുപ്പുകളും ദേവസ്വം ബോർഡും ഏകോപിച്ച് മകരവിളക്ക് കാലത്ത് ആവശ്യമായ സൗകര്യങ്ങളെല്ലാം സന്നിധാനത്ത് ഒരുക്കിയിട്ടുണ്ട്. പോലീസ് സുരക്ഷയും ശക്തമാക്കി. പുതിയ ബാച്ചിലെ 2,280 സുരക്ഷാ ഉദ്യോഗസ്ഥർ കഴിഞ്ഞ ദിവസം ഡ്യൂട്ടിയിൽ പ്രവേശിച്ചു. നിരോധനാജ്ഞ നീട്ടിയതിനാൽ സോപാനം, മാളികപ്പുറം, പതിനെട്ടാംപടി എന്നിവിടങ്ങളിലൊഴികെ പോലീസുകാർക്ക് ഡ്രസ് കോഡ് നിർബന്ധമാക്കിയിട്ടുണ്ട്. സ്പെഷ്യൽ ഓഫീസർ ഇൻ ചാർജ് സുജിത് ദാസിന്റെ നേതൃത്വത്തിൽ പോലീ

സ് ഉദ്യോഗസ്ഥരുടെ യോഗം ചേർന്നു. തിരുവനന്തപുരം സിറ്റി കൺട്രോൾ റൂം അസിസ്റ്റന്റ് കമ്മീഷണർ കൂടിയായ അസിസ്റ്റന്റ് സ്പെഷ്യൽ ഓഫീസർ കെ സുരേഷ്കുമാർ, മരക്കൂട്ടത്തിന്റെ ചുമതലയുള്ള ക്രൈംബ്രാഞ്ച് എസ്പി സുനിൽ ബാബു തുടങ്ങിയവർ യോഗത്തിൽ പങ്കെടുത്തു. കേരള പോലീസിലെ റാപിഡ് റസ്പോൺസ് ആന്റ് റസ്ക്യൂ, ദേശീയ ദുരന്തനിവാരണ അതോറിറ്റിയുടെ കീഴിലുള്ള എൻഡിആർഎഫ് സംഘാടകങ്ങൾ എന്നിവർ സുരക്ഷയ്ക്കു 7. 15 ഡിവൈഎസ്പിമാർ, 30 സിഐമാരും 114 എസ്ഐമാർ, 1,395 സിവിൽ പോലീസ് ഓഫീസർമാർ എന്നിവരാണ് കേരള പോലീസ് സംഘത്തിലുള്ളത്.

(പി.ആർ. ശബരി-377)

### ശബരിമലയിൽ ഇന്ന് (31.12.18)

തിങ്കളാഴ്ച പുലർച്ചെ മൂന്നിന് നട തുറക്കും. 3.05ന് നിർമാല്യ ദർശനം. 3.15ന് നെയ്യഭിഷേകം. 7.30ന് ഉഷപൂജ, 12.30ന് ഉച്ചപൂജ, ഒരു മണിക്ക് നടയടക്കും. ഉച്ച കഴിഞ്ഞ് മൂന്നിന് നട തുറക്കും. 6.30ന് ദീപാരാധന. തുടർന്ന് പൂഷ്പാഭിഷേകം. രാത്രി 9.30ന് അത്താഴ പൂജ, 11ന് ഹരിവരാസനം പാടി നടയടക്കും.

(പി.ആർ. ശബരി-378)

### ജനുവരി അഞ്ചുവരെ നിരോധനാജ്ഞ

പത്തനംതിട്ട ജില്ലയിലെ ഇലവുകൾ മുതൽ ശബരിമല സന്നിധാനം വരെ നിരോധനാജ്ഞ പ്രഖ്യാപിച്ച് ജില്ലാ മജിസ്ട്രേറ്റ് കൂടിയായ ജില്ലാ കളക്ടർ പി.ബി. നൂഹ് ഉത്തരവായി. ഡിസംബർ 30ന് രാവിലെ ആറുമുതൽ ജനുവരി അഞ്ചിന് അർധരാത്രി വരെ ഉത്തരവിന് പ്രാബല്യമു 7. ശബരിമല തീർത്ഥാടകരുടെ സംരക്ഷണം ഉറപ്പാക്കുന്നതിനും ക്രമസമാധാനം നിലനിർത്തി ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും പൊതുമുതൽ സംരക്ഷിക്കുന്നതിനുമാണ് നടപടി. പമ്പ പോലീസ് സ്റ്റേഷൻ പരിധിയിൽ ഇലവുകൾ മുതൽ സന്നിധാനം വരെ എല്ലാ പ്രദേശങ്ങളിലും മുഴുവൻ റോഡുകളിലും ഉപറോഡുകളിലും നിരോധനാജ്ഞ ബാധകമാണ്.

ഇലവുകൾ മുതൽ സന്നിധാനം വരെയുള്ള പ്രദേശങ്ങളിൽ നിയമവിരുദ്ധമായി സംഘം ചേരുന്നതും പ്രകടനം, പൊതുയോഗം, വഴി തടയൽ എന്നിവ നടത്തുന്നതും നിരോധിച്ചിട്ടു 7. ശബരിമല തീർത്ഥാടകർക്ക് സമാധാനപരമായ ദർശനം, അവരുടെ വാഹനങ്ങളുടെ

സുഗമമായ സഞ്ചാരം എന്നിവ നിരോധനാജ്ഞയിൽനിന്നും ഒഴിവാക്കിയിട്ടുണ്ട്. ഭക്തർക്ക് ഒറ്റയ്ക്കോ സംഘമായോ ദർശനത്തിന് എത്തുന്നതിനോ ശരണം വിളിക്കുന്നതിനോ നാമജപം നടത്തുന്നതിനോ തടസ്സമില്ല.

ഡിസംബർ 23ന് ശബരിമല ദർശനത്തിന് എത്തിയ മനീതി സംഘടനയിൽപ്പെട്ട 11 യുവതികളെ പമ്പ ഗാർഡ് റൂമിന് സമീപം തടഞ്ഞതിന് 10 പേർക്കും സ്വാമി അയ്യപ്പൻ റോഡ് ആരംഭിക്കുന്ന ഭാഗത്ത് വീട്കൾ യുവതികളെ തടഞ്ഞതിന് 200 ഓളം പേർക്കുമെതിരേ കേസ് രജിസ്റ്റർ ചെയ്തിട്ടുണ്ട്. ഡിസംബർ 24ന് ദർശനത്തിന് എത്തിയ ബിന്ദു, കനകദുർഗ എന്നീ സ്ത്രീകളെ അപ്പാച്ചിമേട്ടിൽ തടഞ്ഞതിന് കടലറിയാവുന്ന 44 പേർക്കെതിരേയും, സന്നിധാനം ഗവ. ആശുപത്രിക്ക് സമീപം സ്ത്രീകളെ തടഞ്ഞതിന് കടലറിയാവുന്ന 50 പേർക്കെതിരേയും, ചന്ദ്രാനന്ദൻ റോഡിൽ സ്ത്രീകളെ തടഞ്ഞതിന് 150 പേർക്കെതിരേയും കേസ് രജിസ്റ്റർ ചെയ്തെന്ന് ജില്ലാ പോലീസ് മേധാവി റിപ്പോർട്ട് നൽകി.

പത്തനംതിട്ട ജില്ലയിൽ ശബരിമല യുവതി പ്രവേശനവുമായി ബന്ധപ്പെട്ട് വിവിധ അക്രമ സംഭവങ്ങളിൽ ഇതുവരെ 106 കേസുകൾ രജിസ്റ്റർ ചെയ്തിട്ടുണ്ട്. തീർത്ഥാടകരുടെ സംരക്ഷണം ഉറപ്പാക്കുന്നതിനും ക്രമസമാധാനം നിലനിർത്തി ജനങ്ങളുടെയും തീർത്ഥാടകരുടെയും ജീവനും സ്വത്തിനും സംരക്ഷണം നൽകുന്നതിനും പൊതുമുതൽ സംരക്ഷിക്കുന്നതിനും നിലവിൽ ശബരിമലയെ അതീവ സുരക്ഷാ മേഖലയായി പ്രഖ്യാപിച്ചിട്ടുണ്ട്. പ്രതിഷേധക്കാർ ശബരിമലയുടെ പല ഭാഗങ്ങളിൽ കേന്ദ്രീകരിക്കാനും ജനങ്ങളുടെയും തീർത്ഥാടകരുടെയും ഇടയിൽ നുഴഞ്ഞു കയറി പല തരത്തിലുള്ള അക്രമപ്രവർത്തനങ്ങളിൽ ഏർപ്പെടാനും സാധ്യതയുള്ളതിനാൽ ജനുവരി 14 വരെ ക്രിമിനൽ നടപടിക്രമം വകുപ്പ് 144 പ്രകാരം നിരോധനാജ്ഞ പ്രഖ്യാപിക്കണമെന്ന് ജില്ലാ പോലീസ് മേധാവി റിപ്പോർട്ട് നൽകിയിരുന്നു. ഇതിനു പുറമേ, സന്നിധാനം, പമ്പ, നിലയ്ക്കൽ എന്നിവിടങ്ങളിലെ എക്സിക്യൂട്ടീവ് മജിസ്റ്റ്രേറ്റുമാരുടെയും ശബരിമല അഡീഷണൽ ജില്ലാ മജിസ്റ്റ്രേറ്റിന്റെയും റിപ്പോർട്ടുകൾ കണക്കിലെടുത്തും ശബരിമലയിലെ സ്ഥിതിഗതികൾ നേരിട്ടു മനസ്സിലാക്കിയതിന്റെയും അടിസ്ഥാനത്തിലാണ് ജില്ലാ കളക്ടർ നിരോധനാജ്ഞ പ്രഖ്യാപിച്ചത്.

(പി.ആർ. ശബരി-379)

### ജാഗ്രതയോടെ അഗ്നിശമന സേന

മകരവിളക്ക് മഹോൽസവത്തോടനുബന്ധിച്ച് സന്നിധാനത്തെ സുരക്ഷ വർദ്ധിപ്പിക്കാൻ ജാഗ്രതയോടെ ഫയർഫോഴ്സ്. സന്നിധാനത്തെ ഹോട്ടലുകളും മറ്റും പരിശോധിച്ച് സുരക്ഷാ പ്രശ്നങ്ങളൊന്നുമില്ലെന്ന് ഉറപ്പുവരുത്തിയിട്ടുണ്ട്. തീയണയ്ക്കാനുള്ള ഉപകരണങ്ങൾ പ്രവർത്തിപ്പിക്കുന്നതിൽ ബന്ധപ്പെട്ട

സ്ഥാപന നടത്തിപ്പുകാർക്ക് ക്ലാസ് നൽകും. കോഴിക്കോട് ജില്ലാ ഫയർ ഓഫീസർ കൂടിയായ ശബരിമല സ്പെഷ്യൽ ഓഫീസർ ടി രജീഷിന്റെ നേതൃത്വത്തിൽ അവലോകന യോഗം ചേർന്നു. മരക്കൂട്ടം, ശരംകുത്തി, മാളികപ്പുറം, കെഎസ്ഇബി, നടപ്പന്തൽ, കൊപ്രാക്കുളം, പാറിത്താവളം, ഭദ്രമക്കുളം, മെയിൻഷെഡ് എന്നിവിടങ്ങളിലായി സ്പെഷ്യൽ ഓഫീസറുടെ നേതൃത്വത്തിൽ 66 പേരാണ് ഡ്യൂട്ടിയിലുള്ളത്. സ്റ്റേഷൻ ഓഫീസറും മൂന്ന് അസിസ്റ്റന്റ് സ്റ്റേഷൻ ഓഫീസർമാരും ഗ്രേഡ് അസിസ്റ്റന്റ് സ്റ്റേഷൻ ഓഫീസറും ഇതിലുൾപ്പെടും. ഇന്നലെ രാവിലെ നടന്ന യോഗത്തിനു ശേഷം വിശുദ്ധി സേനയുടെ സഹായത്തോടെ സോപാനവും നടപ്പന്തലും കഴുകി വൃത്തിയാക്കി.

(പി.ആർ. ശബരി-380)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <b>PRD LIVE</b>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	--	--